

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

திவ்ய பிரபந்தம் போற்றும் திருக்கண்ணமங்கை

This document has been prepared by

Sunder Kidāmbi

with the blessings of

ஸ்ரீ ரங்க₃ராமாநுஜ மஹாதே₃ஸிகன்

His Holiness śrīmad āṇḍavan śrīraṅgam

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

திவ்ய பிரபந்தம் போற்றும் திருக்கண்ணமங்கை

பொதுத்தனியன்கள்

ராமாநுஜ த₃யாபாத்ரம் ஜ்ஞாநவைராக்₃ய பூ₄ஷணம் |
ஸ்ரீமத்₃வேங்கடநாதா₂ர்யம் வந்தே₃ வேதா₃ந்ததே₃ஸிகம் || 1 ||

ஸ்ரீஸைஸை த₃யாபாத்ரம் தீ₄ப₄க்த்யாதி₃கு₃ணார்ணவம் |
யதீந்த்₃ரப்ரவணம் வந்தே₃ ரம்யஜாமாதரம் முநிம் || 2 ||

லக்ஷ்மீநாத₂ஸமாரம்பா₄ம் நாத₂யாமுநமத்₄யமாம் |
அஸ்மதா₃சார்யபர்யந்தாம் வந்தே₃ கு₃ருபரம்பராம் || 3 ||

யோ நித்யமச்யுதபதா₃ம்பு₃ஜயுக்₃மருக்ம -
வ்யாமோஹதஸ்ததி₃தராணி த்ரு'ணாய மேநே |
அஸ்மத்₃கு₃ரோர்ப₄க₃வதோஸ்ய த₃யைகஸிந்தோ₄:
ராமாநுஜஸ்ய சரணௌ ஸரணம் ப்ரபத்₃யே || 4 ||

மாதா பிதா யுவதயஸ்தநயா விபூ₄தி:
ஸர்வம் யதே₃வ நியமேந மத₃ந்வயாநாம் |
ஆத்₃யஸ்ய ந: குலபதேர்வகுளாபி₄ராமம்
ஸ்ரீமத் தத₃ங்க்₄ரியுக்₃ளம் ப்ரணமாமி மூர்த்₄நா || 5 ||

பூ₄தம் ஸரஸ்ச மஹதா₃ஹ்வய ப₄ட்டநாத₂
ஸ்ரீப₄க்திஸார குலஸேக₂ர யோகி₃வாஹாந் |
ப₄க்தாங்க்₄ரிரேணு பரகால யதீந்த்₃ர மிஸ்ரந்
ஸ்ரீமத் பராங்குஸமுநிம் ப்ரணதோஸ்மி நித்யம் || 6 ||

பெரியாழ்வார் தனியன்கள்

கு₃ருமுக₂மநதீ₄த்ய ப்ராஹ வேதா₃நஸேஷாந்
நரபதிபரிக்லு'ப்தம் ஸூல்கமாதா₃துகாம: |
ஸ்வஸூரமமரவந்த்₃யம் ரங்க₃நாத₂ஸ்ய ஸாசுஷாத்
த்₃விஜகுலதிலகம் தம் விஷ்ணுசித்தம் நமாமி ||

மின்னார் தட மதிள் சூழ் வில்லிபுத்தூர் என்றொரு கால் *
சொன்னார் கழற்கமலம் சூடினோம் *
முன்னாள் கிழி அறுத்தான் என்றுரைத்தோம் *
கீழ்மையினிற் சேரும் வழி அறுத்தோம் நெஞ்சமே ! வந்து

பாண்டியன் கொண்டாடப் பட்டர்பிரான் வந்தான் என்று *
ஈண்டிய சங்கம் எடுத்தாத *
வேண்டிய வேதங்களோதி விரைந்து கிழி அறுத்தான் *
பாதங்கள் யாமுடைய பற்று

பெரியாழ்வார் திருமொழி - திருப்பல்லாண்டு

‡ பல்லாண்டு பல்லாண்டு பல்லாயிரத்தாண்டு *
பல கோடி நூறாயிரம் *
மல்லாண்ட திண்தோள் மணிவண்ணா ! *
உன் சேவடி செவ்வி திருக்காப்பு || 1.1.1 ||

‡ அடியோமோடும் நின்னோடும் *
பிரிவின்றி ஆயிரம் பல்லாண்டு *
வடிவாய் நின் வல மார்பினில் *
வாழ்கின்ற மங்கையும் பல்லாண்டு *
வடிவார் சோதி வலத்துறையும் *
சுடராழியும் பல்லாண்டு *

படை போர் புக்கு முழங்கும் *
அப்பாஞ்சசன்னியமும் பல்லாண்டே || 1.1.2 ||

வாழாட் பட்டு நின்றீர் உள்ளீரேல் *
வந்து மண்ணும் மணமும் கொண்மின் *
கூழாட் பட்டு நின்றீர்களை *
எங்கள் குழுவினில் புகுதலொட்டோம் *
ஏழாட் காலும் பழிப்பிலோம் நாங்கள் *
இராக்கதர் வாழ் *
இலங்கை பாழாளாகப் படை பொருதானுக்குப் *
பல்லாண்டு கூறுதுமே || 1.1.3 ||

ஏடு நிலத்தில் இடுவதன் முன்னம் வந்து *
எங்கள் குழாம் புகுந்து *
கூடு மனம் உடையீர்கள் வரம்பொழி *
வந்தொல்லைக் கூடுமினோ *
நாடு நகரமும் நன்கறிய *
நமோ நாராயணாயவென்று *
பாடு மனம் உடைப் பத்தர் உள்ளீர் ! *
வந்து பல்லாண்டு கூறுமினே || 1.1.4 ||

அண்டக்குலத்துக்கதிபதி ஆகி *
அசுரர் இராக்கதரை *
இண்டைக் குலத்தை எடுத்துக் களைந்த *
இருடிகேசன் தனக்கு *
தொண்டக் குலத்தில் உள்ளீர் ! வந்தடி தொழுது *
ஆயிர நாமம் சொல்லி *

பண்டைக் குலத்தைத் தவிர்ந்து *
பல்லாண்டு பல்லாயிரத்தாண்டென்மினே || 1.1.5 ||

எந்தை தந்தை தந்தை தந்தை தம் மூத்தப்பன் *
ஏழ் படி கால் தொடங்கி *
வந்து வழிவழி ஆட்செய்கின்றோம் *
திருவோணத் திருவிழவில் அந்தியம் போதில் அரியுருவாகி *
அரியை அழித்தவனை *
பந்தனை தீர்ப் பல்லாண்டு *
பல்லாயிரத்தாண்டென்று பாடுதுமே || 1.1.6 ||

தீயிற் பொலிகின்ற செஞ்சுடர் ஆழி *
திகழ் திருச்சக்கரத்தின் *
கோயிற்பொறியாலே ஒற்றுண்டு நின்று *
குடிகுடி ஆட்செய்கின்றோம் *
மாயப் பொருபடை வாணனை *
ஆயிரந் தோளும் பொழி குருதி பாய *
சுழற்றிய ஆழி வல்லானுக்குப் *
பல்லாண்டு கூறுதுமே || 1.1.7 ||

நெய்யிடை நல்லதோர் சோறும் *
நியதமும் அத்தாணிச் சேவகமும் *
கையடைக் காயும் கழுத்துக்குப் பூணொடு *
காதுக்குக் குண்டலமும் *
மெய்யிட நல்லதோர் சாந்தமும் தந்து *
என்னை வெள்ளுயிர் ஆக்க வல்ல *
பையுடை நாகப் பகைக்கொடியானுக்குப் *
பல்லாண்டு கூறுவனே || 1.1.8 ||

உடுத்துக் களைந்த நின் பீதகவாடை உடுத்துக் *
கலத்ததுண்டு *
தொடுத்த துழாய்மலர் சூடிக் களைந்தன *
சூடுமித்தொண்டர்களோம் *
விடுத்த திசைக் கருமம் திருத்தித் *
திருவோணத் திருவிழவில் *
படுத்த பைந்நாகணைப் பள்ளிகொண்டானுக்குப் *
பல்லாண்டு கூறுதுமே || 1.1.9 ||

எந்நாள் எம்பெருமான் *
உன்தனக்கடியோம் என்றெழுத்துப்பட்ட அந்நாளே *
அடியோங்கள் அடிக்குடில் *
வீடு பெற்றுய்ந்தது காண் *
செந்நாள் தோற்றித் *
திருமதுரையுள் சிலைகுனித்து *
ஐந்தலைய பைந்நாகத் தலை பாய்ந்தவனே ! *
உன்னைப் பல்லாண்டு கூறுதுமே || 1.1.10 ||

‡ அல்வழக்கொன்றும் இல்லா *
அணி கோட்டியர் கோன் *
அபிமான துங்கன் செல்வனைப்போலத் *
திருமாலே ! நானும் உனக்குப் பழுவடியேன் *
நல்வகையால் நமோ நாராயணாவென்று *
நாமம் பல பரவி *
பல்வகையாலும் பவித்திரனே ! *
உன்னைப் பல்லாண்டு கூறுவனே || 1.1.11 ||

‡ பல்லாண்டென்று பவித்திரனைப் *
பரமேட்டியை *
சார்ங்கம் என்னும் வில்லாண்டான் தன்னை *
வில்லிபுத்தூர் விட்டுசித்தன் விரும்பிய சொல் *
நல்லாண்டென்று நவின்றுரைப்பார் *
நமோ நாராயணாயவென்று *
பல்லாண்டும் பரமாத்மனைச் *
சூழ்ந்திருந்தேத்துவர் பல்லாண்டே || 1.1.12 ||

பெரிய திருமொழி - பெரும்புறக்கடலை

‡ பெரும் புறக் கடலை அடல் ஏற்றினைப் *
பெண்ணை ஆணை * எண்ணில் முனிவர்க்கருள்
தரும் தவத்தை முத்தின் திரள் கோவையைப் *
பத்தர் ஆவியை நித்திலத் தொத்தினை *
அரும்பினை அலரை அடியேன் மனத்தாசையை *
அமுதம் பொதி இன் சுவை *
கரும்பினைக் கனியைச் சென்று நாடிக் *
கண்ண மங்கையுள் கண்டு கொண்டேனே || 7.10.1 ||

மெய்ந் நலத் தவத்தைத் திவத்தைத் தரும் *
மெய்யைப் பொய்யினைக் கையில் ஓர் சங்குடை *
மைந் நிறக் கடலைக் கடல் வண்ணனை *
மாலை ஆல் இலைப் பள்ளி கொள் மாயனை *
நென்னலைப் பகலை இற்றை நாளினை *
நாளையாய் வரும் திங்களை ஆண்டினை *
கன்னலைக் கரும்பின் இடைத் தேறலைக் *
கண்ண மங்கையுள் கண்டு கொண்டேனே || 7.10.2 ||

எங்களுக்கருள் செய்கின்ற ஈசனை *
வாசுவார் குழலாள் மலை மங்கை தன் பங்கனைப் *
பங்கில் வைத்துகந்தான் தன்னைப் *
பான்மையைப் பனி மா மதியம் தவழ் *
மங்குலைச் சுடரை வட மாமலை உச்சியை *
நச்சி நாம் வணங்கப்படும் கங்குலை *
பகலைச் சென்று நாடிக் *
கண்ண மங்கையுள் கண்டு கொண்டேனே || 7.10.3 ||

பேய் முலைத் தலை நஞ்சுண்ட பிள்ளையைத் *
தெள்ளியார் வணங்கப்படும் தேவனை *
மாயனை மதிள் கோவல் இடைகழி மைந்தனை *
அன்றி அந்தணர் சிந்தையுள் ஈசனை *
இலங்கும் சுடர்ச் சோதியை *
எந்தையை எனக்கெய்ப்பினில் வைப்பினை *
காசினை மணியைச் சென்று நாடிக் *
கண்ண மங்கையுள் கண்டு கொண்டேனே || 7.10.4 ||

ஏற்றினை இமயத்துள் எம் ஈசனை *
இம்மையை மறுமைக்கு மருந்தினை *
ஆற்றலை அண்டத்தப்புறத்துய்த்திடும் ஐயனைக் *
கையில் ஆழி ஒன்றேந்திய கூற்றினை *
குரு மா மணிக் குன்றினை *
நின்றவூர் நின்ற நித்திலத் தொத்தினை *
காற்றினைப் புனலைச் சென்று நாடிக் *
கண்ண மங்கையுள் கண்டு கொண்டேனே || 7.10.5 ||

துப்பனைத் துரங்கம் படச் சீறிய தோன்றலைச் *
சுடர் வான் கலன் பெய்ததோர் செப்பினை *
திருமங்கை மணாளனைத் *
தேவனைத் திகழும் பவளத்தொளி ஒப்பனை *
உலகேழினை ஊழியை *
ஆழி ஏந்திய கையனை அந்தணர் கற்பினை *
கழுநீர் மலரும் வயல் *
கண்ண மங்கையுள் கண்டு கொண்டேனே || 7.10.6 ||

திருத்தனைத் திசை நான்முகன் தந்தையைத் *
தேவ தேவனை மூவரில் முன்னிய விருத்தனை *
விளங்கும் சுடர்ச் சோதியை *
விண்ணை மண்ணினைக் கண்ணுதல் கூடிய அருத்தனை *
அரியைப் பரி கீறிய அப்பனை *
அப்பில் ஆர் அழலாய் நின்ற கருத்தனை *
களி வண்டறையும் பொழில் *
கண்ண மங்கையுள் கண்டு கொண்டேனே || 7.10.7 ||

வெஞ்சினக் களிற்றை விளங்காய் வீழ்க் *
கன்று வீசிய ஈசனை *
பேய் மகள் துஞ்ச நஞ்சு சுவைத்துண்ட தோன்றலைத் *
தோன்றல் வாள் அரக்கன் கெடத் தோன்றிய நஞ்சினை *
அமுதத்தினை நாதனை *
நச்சுவார் உச்சிமேல் நிற்கும் நம்பியை *
கஞ்சனைத் துஞ்ச வஞ்சித்த வஞ்சனைக் *
கண்ண மங்கையுள் கண்டு கொண்டேனே || 7.10.8 ||

பண்ணினைப் பண்ணில் நின்றதோர் பான்மையைப் *
பாலுள் நெய்யினை மால் உருவாய் நின்ற விண்ணினை *
விளங்கும் சுடர்ச் சோதியை *
வேள்வியை விளக்கின் ஒளி தன்னை *
மண்ணினை மலையை அலை நீரினை *
மாலை மா மதியை மறையோர் தங்கள் கண்ணினை *
கண்கள் ஆரளவும் நின்று *
கண்ண மங்கையுள் கண்டு கொண்டேனே || 7.10.9 ||

‡ கண்ண மங்கையுள் கண்டு கொண்டேன் என்று *
காதலால் கலிகன்றி உரை செய்த *
வண்ண ஒண் தமிழ் ஒன்பதோடொன்றிவை *
வல்லர் ஆய் உரைப்பார் மதியம் தவழ் *
விண்ணில் விண்ணவர் ஆய் மகிழ்வெய்துவர் *
மெய்ம்மை சொல்லில் வெண் சங்கம் ஒன்றேந்திய கண்ண ! *
நின் தனக்கும் குறிப்பாகில் கற்கலாம் *
கவியின் பொருள் தானே || 7.10.10 ||

பெரிய திருமொழி - ஒருநல் சுற்றம்

‡ ஒருநல் சுற்றம் *
எனக்குயிர் ஒண் பொருள் *
வருநல் தொல் கதி *
ஆகிய மைந்தனை *
நெருநல் கண்டது *
நீர்மலை இன்று போய் *
கருநெல் சூழ் *
கண்ண மங்கையுள் காண்டுமே || 10.1.1 ||

பெரிய திருமொழி - மைந்நின்ற

மண் நாடும் விண் நாடும் *
வானவரும் தானவரும் மற்றும் எல்லாம் *
உண்ணாத பெரு வெள்ளம் *
உண்ணாமல் தான் விழுங்கி உய்யக் கொண்ட *
கண்ணாளன் கண்ணமங்கை நகராளன் *
கழல் சூடி *
அவனை உள்ளத்தெண்ணாத மானிடத்தை *
எண்ணாத போதெல்லாம் இனியவாறே || 11.6.7 ||

திருமங்கையாழ்வார் அருளிச்செய்த - சிறிய திருமடல்

கணமங்கை
காரார் மணி நிறக் கண்ணனூர் விண்ணகரம் *
சீரார் கண புரம் சேறை திருவழுந்தூர் *
காரார் குடந்தை கடிகை கடல் மல்லை *
ஏரார் பொழில் சூழ் இடவெந்தை நீர்மலை *
சீராரும் மாலிரும் சோலை திருமோகூர் || 37 ||

திருமங்கையாழ்வார் அருளிச்செய்த - பெரிய திருமடல்

மா மலர் மேல்
அன்னம் துயிலும் அணி நீர் வயல் ஆலி *
என்னுடைய இன் அமுதை எவ்வுள் பெரு மலையை *
கன்னி மதிள் சூழ் கணமங்கைக் கற்பகத்தை *
மின்னை இரு சுடரை வெள்ளறையுள் கல்லறை மேல்
பொன்னை * மரதகத்தைப் புட்குழி எம் போர் ஏற்றை *
ஃமன்னும் அரங்கத்தெம் மா மணியை || 63 ||

திரு அபிசேகவல்லி சமேத பக்தவத்சலப்பெருமாள் திருவடிகளே சரணம்